

*śrīh*  
*śrīmate nigamāntamahādeśikāya namaḥ*  
*śrīmān veṅkaṭanāthāryaḥ kavitārkikakesarī*  
*vedāntācāryavaryo me sannidhattāṃ sadā hr̥di ॥*

*śrī melpattūr nārāyaṇabhaṭṭatiri viracitam*  
**॥ *śrīmannārāyaṇīyam* ॥**

*(daśaka - 60)*

*This document\* has been prepared by*  
***Sunder Kidambi***  
*with the blessings of*  
***śrī raṅgarāmānuja mahādeśikan***  
**His Holiness *śrīmad āṇḍavan* of *śrīraṅgam***

---

\*This was typeset using L<sup>A</sup>T<sub>E</sub>X and the **skt** font.

śrīḥ  
śrīmate kṛṣṇāya parabrahmaṇe namaḥ  
śrīmate rāmānujāya namaḥ

॥ śrīmannārāyaṇīyam ॥

(daśaka - 60)

gopīvastrāpaharaṇavarṇanam

madanāturacetaso'nvahaṇ  
bhavadan̄ghridvayadāsyakāmyayā |  
yamunātaṭasīmni saikatīm  
taralākṣyo girijāṇ samārcican ॥ 1 ॥

tava nāmakathāratāḥ samaṇ  
sudṛśaḥ prātarupāgatā nadīm |  
upahāraśatairapūjayan  
dayito nandasuto bhavediti ॥ 2 ॥

iti māsamupāhitavratā-  
staralākṣīrabhivīkṣya tā bhavān |  
karuṇāmṛdulo nadītaṭaṇ  
samayāsīttadanugrahecchayā ॥ 3 ॥

niyamāvasitau nijāmbaraṇ  
taṭasīmanyavamucya tāstadā |  
yamunājalakhelanākulāḥ  
puratastvāmaivalokya lajjitāḥ ॥ 4 ॥

trapayā namitānanāsvatho  
vanitāsvambarajālamantike |  
nihitaṇ parigr̄hya bhūruho  
viṭapaṇ tvamaṇ tarasā'dhirūḍhavān ॥ 5 ॥

iha tāvadupetya nīyatāṃ  
 vasanaṃ vaḥ sudṛśo yathāyatham |  
 iti narmamṛdusmite tvayi  
 bruvati vyāmumuhe vadhūjanaiḥ || 6 ||

ayi jīva ciraṃ kiśora na-  
 stava dāsīravaśīkaroṣi kim |  
 pradiśāmbaramambujekṣaṇe-  
 tyuditastvaṃ smitameva dattavān || 7 ||

adhiruhya taṭaṃ kṛtāñjalīḥ  
 pariśuddhāḥ svagatīrnirīkṣya tāḥ |  
 vasanānyakhilānyanugrahaṃ  
 punarevaṃ giramapyadā mudā || 8 ||

viditaṃ nanu vo manīṣitaṃ  
 vaditārastviha योग्यमुत्तaram |  
 yamunāpuline sacandrikāḥ  
 kṣaṇadā ityabalāstvamūcivān || 9 ||

upakarṇya bhavanmukhacyutaṃ  
 madhuniṣyandi vaco mṛgīdṛśaḥ |  
 praṇayādayi vīkṣya vīkṣya te  
 vadanābjam śanakaigr̥ham gatāḥ || 10 ||

iti nanvanugr̥hya vallavīr-  
 vipinānteṣu pureva sañcaram |  
 karuṇāśīśiro hare hara  
 tvarayā me sakalāmayāvalim || 11 ||

\*\*\*\*\*